

પ્રસાર ભારતી

સમાચાર વિભાગ, આકાશવાણી, અમદાવાદ

Date : 21/01/2026

Morning : 7.10 to 7.20

Day : WEDNESDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

1. ગુજરાતમાં વિશ્વની કંપનીઓને રોકાણ માટે આકર્ષવા દાવોસમાં વિશ્વ આર્થિક મંચમાં નાયબ મુખ્યમંત્રીની અસરકારક રજૂઆત.
2. રાજ્યભરમાં આજથી ગુજરાત પોલીસમાં P.S.I. અને લોકરક્ષક કેડરની ખાલી પડેલી જગ્યાઓ ભરવા માટેની શારિરિક કસોટી અને મેડિકલ ટેસ્ટનો આરંભ
3. આજે રાજ્યના 48 હજાર કરતાં વધુ વિદ્યાર્થીઓ જેઇઇની પરીક્ષા આપશે
4. દર્શન માટે ગયેલા અરવલ્લીના યાત્રાળુઓની બસને રાજસ્થાનમાં અકસ્માત થતાં ચારના મોત
5. ફળોનો રાજા ગણાતી કેરીનું આ વખતે વલસાડમાં મબલખ ઉત્પાદન થાય તેવી આશા
6. ન્યુઝિલેન્ડ સામેની ટી-20 ક્રિકેટ મેચની શ્રેણીનો નાગપુરમાં આજથી પ્રારંભ.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો....

HARSH SANGHVI DAVOS

રાજ્યના નાયબ મુખ્યમંત્રી હર્ષ સંઘવીએ દાવોસમાં કહ્યું હતું કે, વિશ્વ આર્થિક મંચમાં ભારતનો અવાજ વૈશ્વિક મંચ પર મજબૂત પ્રભાવ ધરાવે છે. તેમણે કહ્યું હતું કે, ભારતમાં રોકાણ માટેની તકો અંગે વિશ્વના અનેક દેશો સમક્ષ ભારતીય પ્રતિનિધિમંડળ મજબૂત રીતે રજૂઆત કરી રહ્યું છે.

બાઇટ- હર્ષ સંઘવી, નાયબ મુખ્યમંત્રી , ગુજરાત

આ બેઠક દરમિયાન તેમણે ગુજરાતમાં (એગ્રી બિઝનેસ) કૃષિ ઉદ્યોગ તેમજ તેલબીયા અંગેના ગુજરાતમાં વેપાર માટે તકોની વિવિધ દેશોની કંપનીઓના અગ્રણી ઉદ્યોગકારો સાથે ચર્ચા કરી હતી.

CM SWAGAT PROG

મુખ્યમંત્રી ભૂપેન્દ્ર પટેલની ઉપસ્થિતિમાં રાજ્ય સ્વાગત કાર્યક્રમ 22 જાન્યુઆરીએ યોજાશે , જેમાં મુખ્યમંત્રીની સમક્ષ નાગરિકોની રજૂઆત અને ફરિયાદનું નિવારણ કરાશે.

લોકો ગાંધીનગરમાં સ્વર્ણિમ્ સંકુલ બે-માં આવેલા મુખ્યમંત્રીના જનસંપર્ક એકમ ખાતે સવારે આઠ વાગ્યાથી 10 વાગ્યા સુધી પોતાની રજૂઆત કરી શકશે. મુખ્યમંત્રી ગુરુવારે બપોર બાદ આ રાજ્ય સ્વાગતમાં પ્રત્યક્ષ ઉપસ્થિત રહીને નાગરિકોની આવેલી રજૂઆત સાંભળશે.

RAJYAPAL - JUNAGADH

જુનાગઢ કૃષિ વિશ્વ વિદ્યાલયના 21મા પદવીદાન સમારોહમાં રાજ્યપાલ આચાર્ય દેવવ્રત ઉપસ્થિત રહેશે. સરદાર પટેલ સભા ગૃહ ખાતે આજે સવારે 11 કલાકે રાજ્યપાલના હસ્તે 74 છાત્રો સહિત 541 કૃષિ વિદ્યાર્થીઓને સ્નાતક અને અનુસ્નાતકની પદવી એનાયત કરાશે.

આ પ્રસંગે કૃષિ મંત્રી જીતુ વાઘાણી અને મહારાણા પ્રતાપ યુનિવર્સિટી , હરિયાણાના કુલપતિ ડોક્ટર એસ કે. મલ્હોત્રા પણ ઉપસ્થિત રહેશે.

POLICE PHYSICAL TEST

ગુજરાત પોલીસમાં પીએસઆઈ અને લોકરક્ષક કેડરની ખાલી પડેલી 13 હજાર 591 જગ્યાઓ ભરવા માટેની આજથી 13 માર્ચ સુધી શારિરિક કસોટી અને મેડિકલનું આયોજન કરાયું છે.

ગુજરાત પોલીસ ભરતી બોર્ડની શારિરિક કસોટી માટે ભરૂચ જિલ્લાને પસંદ કરાયો છે જેની તમામ તૈયારીઓ પૂર્ણ કરી દેવામાં આવતા રેન્જ આઇજી અને એસપીએ ગ્રાઉન્ડનું નિરીક્ષણ કરી સૂચનાઓ આપી હતી.

બાઇટ- સંદિપ સિંહ , રેન્જ આઇજી ભરૂચ

JEE EXAM

આજથી સમગ્ર રાજ્યમાં ધોરણ -12 વિજ્ઞાન પ્રવાહની પરીક્ષા બાદ ઇજનેરી અભ્યાસક્રમો માટેની J.E.E.ની નેશનલ એન્ટરન્સ પરીક્ષા યોજાશે. વર્ષમાં બે વાર યોજાતી આ પરીક્ષામાં આ વર્ષની પહેલી પરીક્ષા આજે યોજાશે. રાજ્યના 48 હજાર કરતાં વધુ વિદ્યાર્થીઓ પરીક્ષા આપશે.

ARVALLI

રાજસ્થાનના જોધપુર-જેસલમેર નેશનલ હાઈવે-125 પર કેરુ ગામમાં મુલાનાડા રોયલ્ટી નાકા પાસે બસ અને ટ્રક વચ્ચે ટક્કર થઈ હતી. આ ગમખ્વાર અકસ્માતમાં અરવલ્લીના ચાર લોકોના મોત થયા છે અને 16 વ્યક્તિઓ ઇજાગ્રસ્ત બની છે. બસમાં સવાર તમામ લોકો ગુજરાતના અરવલ્લી જિલ્લાના મોડાસા અને ધનસુરા તાલુકાના હોવાની માહિતી મળી રહી છે.

WEATHER FORECAST

રાજ્યમાં આગામી સાત દિવસ ઠંડીનું જોર યથાવત્ રહેવાની શક્યતા છે. હવામાન વિભાગના નિયામક ડૉક્ટર એ. કે. દાસે જણાવ્યું કે , સૌરાષ્ટ્ર અને ઉત્તર ગુજરાતના કેટલાક ભાગમાં લઘુત્તમ તાપમાન સામાન્ય કરતા વધુ નોંધાયું છે.

VALSAD MANGO

ફળનો રાજા કેરી અને કેરીનો રાજા હાફૂસ, જે જગવિખ્યાત કહેવાય છે. વલસાડ જિલ્લામાં ૩૮ હજાર ૬૨૬ આંબાવાડી છે, જેમાં હાફૂસના ઝાડ, પાયરી, કેસર, રાજાપુરી, બારમાસી પાછળથી ઓ સોનપરી વગેરે કેરીથી જાતો છે

વલસાડ જિલ્લાના અગ્રણી ખેડૂત સુનિલ પટેલે જણાવ્યું કે, આગામી દિવસોમાં મંજરી હજુ વધારે ફૂટવાની શક્યતા છે. પરંતુ ખેડૂતોએ થોડી સાવધાની રાખવી પડશે. જેમ કે, હવામાનમાં ફેરફાર થાય છે એટલે આંબાવાડીઓમાં દવાનો છંટકાવ કરવાની અત્યંત જરૂર છે.

બાઇટ- સુનિલ પટેલ, ખેડૂત વલસાડ

SARHAD DAIRY -KACHCHH

કચ્છ જિલ્લા સહકારી દૂધ ઉત્પાદક સંઘ એટલે કે સરહદ ડેરીનું કચ્છના સહકારી ક્ષેત્રમાં સકારાત્મક પરિવર્તન લાવવામાં મહત્વનું યોગદાન રહ્યું છે. કચ્છની સૌથી મોટી સહકારી સંસ્થા સરહદ ડેરી જિલ્લાના પશુપાલકો માટે આજીવિકાનો મહત્વપૂર્ણ સ્ત્રોત બની છે.

સાંભળીએ એક અહેવાલ.

(V/C - RITA DAVE)

[કચ્છમાં વર્ષ ૨૦૦૧માં આવેલા ભૂકંપ બાદ જિલ્લાના સહકારી ક્ષેત્રમાં સકારાત્મક પરિવર્તન લાવવામાં સરહદ ડેરીની નોંધપાત્ર ભૂમિકા રહી છે. ડેરી, ૯૦૦થી વધુ સહકારી મંડળીઓ મારફતે દરરોજ

આશરે 80 હજાર દૂધ ઉત્પાદકો પાસેથી 5 લાખ 50 હજાર લિટર જેટલું દૂધ એકત્ર કરે છે . અને પશુપાલકોને દરરોજ અંદાજે 3 કરોડ રૂપિયાની ચુકવણી કરાય છે. સરહદ ડેરી હરિયાણા , તેલંગાણા અને મહારાષ્ટ્ર જેવા રાજ્યોમાં અમૂલના ડેરી પ્લાન્ટને લેંસનું શુદ્ધ દૂધ આપવામાં પણ અગ્રેસર છે.

સરહદ ડેરી ખાતે ભારતનો પ્રથમ ઊંટડીના દૂધના પ્રસંસ્કરણ - કેમલ મિલ્ક પ્રોસેસિંગ પ્લાન્ટ પણ કાર્યરત છે.. આંતરરાષ્ટ્રીય ડેરી મહામંડળ- IDF દ્વારા કેરળના કોચીમાં વિશ્વમાં પહેલીવાર યોજાયેલી પ્રાદેશિક ડેરી પરિષદ-2024માં સરહદ ડેરીની નોંધ લેવાઈ હતી. ઉપરાંત, વર્ષ 2025માં દુબઈમાં યોજાયેલા વિશ્વના સૌથી મોટા ફૂડ શો 'ગ્લોબલ ફૂડ એક્સ્પો'માં પણ ઊંટડીના દૂધના ઉત્પાદનોએ આકર્ષણ જમાવ્યું હતું.

રીટા દવે, પ્રદેશિક સમાચાર વિભાગ, અમદાવાદ]

CRICKET - IND VS NZ T20

પુરુષો ક્રિકેટમાં , ભારત અને ન્યૂઝીલેન્ડ વચ્ચે આજે 5 મેચની T 20 આંતરરાષ્ટ્રીય શ્રેણીની પહેલી મેચ નાગપુરના વિદર્ભ ક્રિકેટ એસોસિએશન સ્ટેડિયમ ખાતે રમાશે. આ મેચ સાંજે 7 વાગ્યે શરૂ થશે. સૂર્યકુમાર યાદવની આગેવાની હેઠળની ભારતીય ટીમ માટે આ એક મહત્વપૂર્ણ શ્રેણી રહેશે.

આગામી શુક્રવારે રાયપુરના શહીદ વીર નારાયણ સિંહ આંતરરાષ્ટ્રીય સ્ટેડિયમ ખાતે બીજી મેચ રમાશે.

NT. CRICKET-WPL

મહિલા પ્રીમિયર લીગ- WPL ક્રિકેટમાં, દિલ્હી કેપિટલ્સએ મુંબઈ ઈન્ડિયન્સને સાત વિકેટે હરાવ્યું. વડોદરાના BCA સ્ટેડિયમ ખાતે ગઈકાલે રમાયેલી મેચમાં પ્રથમ બેટિંગ કરતા મુંબઈ ઈન્ડિયન્સે દિલ્હી કેપિટલ્સને 155 રનનો લક્ષ્યાંક રાખ્યો છે.

જવાબમાં, દિલ્હી કેપિટલ્સે 19 ઓવરમાં 3 વિકેટે 155 રન બનાવીને મેચ જીતી લીધી હતી. જેમીમાહ રોડ્રિગ્સને પ્લેયર ઓફ ધ મેચ જાહેર કરાયા હતા.

ASMITA KHELO INDIA - BHAVNAGAR

ભાવનગરના યોગા એથ્લેટ અને મિસ યોગિની ઓફ ગુજરાત ઋચા ઓમ ત્રિવેદીએ છત્તીસગઢના રાયપુર ખાતે સ્પોર્ટ્સ ઓથોરિટિસ ઓફ ઇન્ડિયા દ્વારા ખેલો ઇન્ડિયા અંતર્ગત યોજાયેલ અસ્મિતા વુમન્સ લીગ - વેસ્ટઝોન ચેમ્પિયનશિપ 2025-26માં રજત ચંદ્રક જીતીને રાષ્ટ્રીય કક્ષા માટે પસંદગી પામી છે.

આગામી સમયમાં ઋચા ગુજરાતનું પ્રતિનિધિત્વ કરી નેશનલ ચેમ્પિયનશિપમાં રમશે. ઋચા ત્રિવેદી અંતર રાષ્ટ્રીય ઝોનલ , રાજ્ય તથા જિલ્લા કક્ષાની સ્પર્ધાઓમાં ઉત્કૃષ્ટ દેખાવ કરી અનેક સિદ્ધિઓ મેળવી ચૂકી છે.

PATAN

પાટણ જિલ્લાની મનોદિવ્યાંગ વિદ્યાર્થી માહી મોદીએ , બોસીની રમતમાં શ્રેષ્ઠ પ્રદર્શન કરી રાજ્યકક્ષાએ પ્રથમ નંબર સાથે સુવર્ણ ચંદ્રક મેળવ્યો છે.

હિંમતનગર ખાતે યોજાયેલ સ્પેશિયલ મનોદિવ્યાંગ ખેલ મહાકુંભ -2025 અંતર્ગત રાજ્યકક્ષાની સ્પર્ધામાં બોસી રમતમાં 16 થી 21 વર્ષ (બહેનો) ની શ્રેણીમાં પ્રથમ ક્રમ મેળવ્યો છે.

આગામી સમયમાં માહી મોદી રાષ્ટ્રીય કક્ષાએ ગુજરાતનું પ્રતિનિધિત્વ કરશે.
